
Shri Raghavendra Mangalamala

श्रीराघवेंद्रमंगलमाला

Document Information



Text title : Raghavendra Mangalamala

File name : rAghavendramangalamAlA.itx

Category : raama, rAmAnanda, mangala, shataka

Location : doc_raama

Author : rAghavAnandAchArya

Latest update : January 22, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 19, 2024

sanskritdocuments.org

ಶ್ರೀರಾಘವೇಂದ್ರಮಂಗಲಮಾಲಾ



ರಾಘವೇಂದ್ರಂ ನಮಸ್ಕೃತ್ಯ ಹರ್ಯಾನಂದಂ ಗುರುಂ ತಥಾ .
ಕುರ್ವೇ ಮಂಗಲಮಾಲಾಂ ಶ್ರೀರಾಘವೇಂದ್ರಸ್ಯ ತುಷ್ಟಯೇ .. 1..
ಮಂಗಲಾನಾಂ ನಿವಾಸಾಯ ಜಗನ್ಮಂಗಲಕಾರಿಣೇ .
ಮಂಗಲೈಕಸ್ವರೂಪಾಯ ರಾಘವೇಂದ್ರಾಯ ಮಂಗಲಂ .. 2..
ಶ್ರೀಜಾನಕೇನಿವಾಸಾಯ ಶ್ರೀಸಾಕೇತನಿವಾಸಿನೇ .
ನಿಖಿಲಾಂತರ್ನಿವಾಸಾಯ ರಾಘವೇಂದ್ರಾಯ ಮಂಗಲಂ .. 3..
ಸೀತಾಕಾಂತಾಯ ಶಾಂತಾಯಾನಂತಪಾಪಾಂತಕಾರಿಣೇ .
ಅನಂತರೂಪರೂಪಾಯ ರಾಘವೇಂದ್ರಾಯ ಮಂಗಲಂ .. 4..
ಪ್ರಪನ್ನಾನಂದದಾತ್ರೇ ಚ ಪ್ರಪನ್ನಾರ್ತಿನಿನಾಶಿನೇ .
ಅವಿನಾಶಿಸ್ವರೂಪಾಯ ರಾಘವೇಂದ್ರಾಯ ಮಂಗಲಂ .. 5..
ವಾಂಛಾಕಲ್ಪಲತಾರಾಮಲೋಕಾಭಿರಾಮಮೂರ್ತಯೇ .
ಸಕಲಾಪದ್ವಿರಾಮಾಯ ರಾಘವೇಂದ್ರಾಯ ಮಂಗಲಂ .. 6..
ಸರ್ವವಿದ್ಯಾಧಿರಾಧ್ಯಾಯಾವಿದ್ಯಾಶೂನ್ಯಪರಾತ್ಮನೇ .
ವೇದವೇದ್ಯಾನವದ್ಯಾಯ ರಾಘವೇಂದ್ರಾಯ ಮಂಗಲಂ .. 7..
ಚಿದಚಿದ್ಭ್ಯಾಂ ವಿಶಿಷ್ಟಾಯ ಶಿಷ್ಟಪಕ್ಷಸುರಕ್ಷಿಣೇ .
ಸಚ್ಚಿದಾನಂದರೂಪಾಯ ರಾಘವೇಂದ್ರಾಯ ಮಂಗಲಂ .. 8..
ಬ್ರಹ್ಮಣೇ ಪರಿಪೂರ್ಣಾಯ ಕಾರ್ಯಕಾರಣರೂಪಿಣೇ .
ಶಾರ್ಙ್ಗಣೇ ಪೂರ್ಣಕಾಮಾಯ ರಾಘವೇಂದ್ರಾಯ ಮಂಗಲಂ .. 9..
ಭಕ್ತತಂತ್ರಸ್ವತಂತ್ರಾಯ ಭಕ್ತಾಭೀಷ್ಟಾರ್ಥದಾಯಿನೇ .
ಭಕ್ತ್ಯಾಮುಕ್ತಿಪ್ರದಾತ್ರೇ ಚ ರಾಘವೇಂದ್ರಾಯ ಮಂಗಲಂ .. 10..
ಸರ್ವಶಕ್ತಿಮತೇ ಸರ್ವಶೇಷಿಣೇ ಸರ್ವವೇದಿನೇ .
ಸರ್ವಸಂಪದ್ವಿಧಾತ್ರೇ ಚ ರಾಘವೇಂದ್ರಾಯ ಮಂಗಲಂ .. 11..
ತ್ಯಾಜ್ಯವರ್ಜ್ಯಾಯ ಪೂಜ್ಯಾಯಾನಂತಶ್ರೇಯೋಗುಣಾಭಯೇ .
ಸರ್ವೇಷಾಂ ಚಿತ್ತಚೌರಾಯ ರಾಘವೇಂದ್ರಾಯ ಮಂಗಲಂ .. 12..
ಸಂಹರ್ತೃ ಚಾಸ್ಯವಿಶ್ವಸ್ಯ ಕರ್ತೃ ಭರ್ತೃ ತಥೈವ ಚ .
ಕೀರ್ತನಾತ್ತಾರಯಿತ್ರೇ ಚ ರಾಘವೇಂದ್ರಾಯ ಮಂಗಲಂ .. 13..

ದಿವ್ಯದೇಹಾಯ ಹೃದ್ಯಾಯ ದಿವ್ಯಾಲಂಕಾರಧಾರಿಣೇ .
 ದಿವ್ಯಪರಿಕರಾಯಾಥ ರಾಘವೇಂದ್ರಾಯ ಮಂಗಲಂ .. 14..
 ವ್ಯಾಪಿನೇಽನ್ತರ್ವಹಿಶ್ಚಾಸ್ಯ ಸರ್ವಸ್ಯ ಜಗತಃ ಸತೇ .
 ಅದ್ವಿತೀಯಸ್ವರೂಪಾಯ ರಾಘವೇಂದ್ರಾಯ ಮಂಗಲಂ .. 15..
 ಶ್ರೀಕೌಶಲ್ಯಾತನೂಜಾಯ ಶ್ರೀಸರಯೂವಿಹಾರಿಣೇ .
 ಚಕ್ರವರ್ತಿಕುಮಾರಾಯ ರಾಘವೇಂದ್ರಾಯ ಮಂಗಲಂ .. 16..
 ತಾಢಕಾಘಾತಿನೇ ವಿಶ್ವಾಮಿತ್ರಸ್ಯ ಯಜ್ಞರಕ್ಷಿಣೇ .
 ಅಹಿಲ್ಯೋದ್ಧಾರಕಾರಾಯ ರಾಘವೇಂದ್ರಾಯ ಮಂಗಲಂ .. 17..
 ಜನಕಾರಾಧಿತಾಯಾಥ ಶಂಭುಚಾಪವಿಭೇದಿನೇ .
 ಜಾನಕೀಪರಿಣೇತ್ರೇ ಚ ರಾಘವೇಂದ್ರಾಯ ಮಂಗಲಂ .. 18..
 ಮಿಥಿಲಾಧಿಪಜಾಮಾತ್ರೇ ಮಿಥಿಲಾಮೋಹಕಾರಿಣೇ .
 ಜಾಮದಗ್ನ್ಯವಿಜೇತ್ರೇ ಚ ರಾಘವೇಂದ್ರಾಯ ಮಂಗಲಂ .. 19..
 ಅಂಚಿತಾಯ ನಿಷಾದೇನ ತೀರ್ಥರಾಜಂ ಗತಾಯ ಚ .
 ವನವಾಸೇನ ಹೃಷ್ಟಾಯ ರಾಘವೇಂದ್ರಾಯ ಮಂಗಲಂ .. 20..
 ಚಿತ್ರಶಕ್ತಿನಿಧಾನಾಯ ಚಿತ್ರಕೂಟವಿಹಾರಿಣೇ .
 ಪರ್ಣಶಾಲಾಧಿವಾಸಾಯ ರಾಘವೇಂದ್ರಾಯ ಮಂಗಲಂ .. 21..
 ಭರತೇನಾನುನೀತಾಯ ಪಿತುರಾದೇಶಕಾರಿಣೇ .
 ರಕ್ಷೋಬಧಪ್ರತಿಜ್ಞಾತ್ರೇ ರಾಘವೇಂದ್ರಾಯ ಮಂಗಲಂ .. 22..
 ಸೀತಾಸೌಮಿತ್ರಿಯುಕ್ತಾಯ ಚಾಪಿನೇ ಬಾಣಿನೇ ತಥಾ .
 ಖರದೂಷಣಹಂತ್ರೇ ಚ ರಾಘವೇಂದ್ರಾಯ ಮಂಗಲಂ .. 23..
 ಮಾರೀಚಮೃತ್ಯುಕಾರಾಯ ಶವರ್ಯಾರಾಧಿತಾಯ ಚ .
 ಮುನೀಂದ್ರೈರ್ವಿಹೀತಾರ್ಚಾಯ ರಾಘವೇಂದ್ರಾಯ ಮಂಗಲಂ .. 24..
 ವಾನರೇಂದ್ರಸ್ಯ ಮಿತ್ರಾಯ ಬಾಲಿಮುಕ್ತಿವಿಧಾಯಿನೇ .
 ಪ್ರವರ್ಷಣಾಧಿವಾಸಾಯ ರಾಘವೇಂದ್ರಾಯ ಮಂಗಲಂ .. 25..
 ಹನುಮತ್ಪಾರ್ಥಿತಾಯಾಥ ಹನುಮತ್ಸೇವಿತಾನ್ವಯೇ .
 ಹನುಮತ್ಪ್ರೇಷಯಿತ್ರೇ ಚ ರಾಘವೇಂದ್ರಾಯ ಮಂಗಲಂ .. 26..
 ಸೀತಾಶೋಕವಿಮುಗ್ಧಾಯ ಸೀತಾನ್ವೇಷಣಕಾರಿಣೇ .
 ಸೀತಾಯಾಃ ಶೋಕಹರ್ತ್ರೇ ಚ ರಾಘವೇಂದ್ರಾಯ ಮಂಗಲಂ .. 27..
 ವಿಭೀಷಣಶರಣ್ಯಾಯ ಸಿಂಧೌ ಸೇತುವಿಧಾಯಿನೇ ..
 ಉಲ್ಲಂಘಿತಸಮುದ್ರಾಯ ರಾಘವೇಂದ್ರಾಯ ಮಂಗಲಂ .. 28..
 ಯೋಲಂಕಾಧಿಪಸಂಹಾರೀ ಲಂಕಾಂ ಶ್ರಿತಾಯ ಯೋಽದದಾತ್ .
 ತಸ್ಮೈ ಲಂಕಾವಿಜೇತ್ರೇ ಚ ರಾಘವೇಂದ್ರಾಯ ಮಂಗಲಂ .. 29..

ಶ್ರೀಮತೇ ರಘುವೀರಾಯ ರಣಧೀರಾಯ ಧನ್ವಿನೇ .
 ಸಮಾಭ್ಯಧಿಕಶೂನ್ಯಾಯ ರಾಘವೇಂದ್ರಾಯ ಮಂಗಲಂ .. 30..
 ಬ್ರಹ್ಮಶಂಭುಸುರೇಂದ್ರಾದಿ ಸುರಶ್ರೇಷ್ಠಸ್ತುತಾಯ ಚ .
 ಕೃತಸೀತಾಪರೀಕ್ಷಾಯ ರಾಘವೇಂದ್ರಾಯ ಮಂಗಲಂ .. 31..
 ಮೈಥಿಲೀಮಧಿಗಮ್ಯಾಥ ಪುಷ್ಪಕಾರೋಹಿಣೇ ಮುದಾ .
 ಅಯೋಧ್ಯಾನಂದಕರ್ತೃ ಚ ರಾಘವೇಂದ್ರಾಯ ಮಂಗಲಂ .. 32..
 ಸ್ವಾಮಿನೇ ಕೋಶಲೇಂದ್ರಾಯ ರಾಮರಾಜ್ಯ ಪ್ರವರ್ತಿನೇ .
 ರಾಜಾಧಿರಾಜರಾಜಾಯ ರಾಘವೇಂದ್ರಾಯ ಮಂಗಲಂ .. 33..
 ಭೂಮಿಜಾವಲ್ಲಭಾಯಾಥ ಭೂಮಿನಾಥಾಯ ಧರ್ಮಿಣೇ .
 ದಾನಿನೇ ಸಾರ್ವಭೌಮಾಯ ರಾಘವೇಂದ್ರಾಯ ಮಂಗಲಂ .. 34..
 ಲೋಕಾಭಿರಾಮರೂಪಾಯ ಲೋಕಾಭಿರಾಮಕರ್ಮಣೇ .
 ಲೋಕಾಭಿರಾಮಭಾವಾಯ ರಾಘವೇಂದ್ರಾಯ ಮಂಗಲಂ .. 35..
 ಸೀತಾಶೋಭಿತವಾಮಾಯ ಸೀತಾಚಿತ್ತವಿನೋದಿನೇ .
 ಸೀತಾಯಾಃ ಪ್ರಾಣರೂಪಾಯ ರಾಘವೇಂದ್ರಾಯ ಮಂಗಲಂ .. 36..
 ಜನಾನಾಂ ಸ್ವಾನುರಕ್ತಾನಾಮಯೋಧ್ಯಾವಾಸಿನಾಂ ಸತಾಂ .
 ಮೋಕ್ಷಪ್ರದಾನಕರ್ತೃ ಚ ರಾಘವೇಂದ್ರಾಯ ಮಂಗಲಂ .. 37..
 ವಿಪರಿತೇಷು ಕಾಲೇಷು ಕ್ಷೀಣಬಂಧೋಶ್ಚ ಬಂಧವೇ .
 ಸರ್ವಸ್ವಾಯ ಸ್ವಭಕ್ತಾನಾಂ ರಾಘವೇಂದ್ರಾಯ ಮಂಗಲಂ .. 38..
 ಕಪ್ಯಾಸಪುಂಡರೀಕಾಕ್ಷಪೀತಕೌಶೀಯ ವಾಸಸೇ .
 ಮೇಘಶ್ಯಾಮಾಭಿರಾಮಾಯ ರಾಘವೇಂದ್ರಾಯ ಮಂಗಲಂ .. 39..
 ಅನಾಥಾನಾಂಚ ನಾಥಾಯ ಧರ್ಮಗೋದ್ವಿಜರಕ್ಷಿಣೇ .
 ಜಗದ್ಧಿತಾಯ ರಾಮಾಯ ರಾಘವೇಂದ್ರಾಯ ಮಂಗಲಂ .. 40..
 ಸಮುದ್ಧಾರಾಯ ವೇದಾನಾಂ ಸ್ವಸ್ವರೂಪನಿವೇದಿನಾಂ .
 ಧೃತಮತ್ಸ್ಯಸ್ವರೂಪಾಯ ರಾಘವೇಂದ್ರಾಯ ಮಂಗಲಂ .. 41..
 ದೇವೇಭ್ಯೋಽಮೃತದಾನಾಯ ಮಂದರಾಚಲಧಾರಿಣೇ .
 ಕೂರ್ಮಾವತಾರರೂಪಾಯ ರಾಘವೇಂದ್ರಾಯ ಮಂಗಲಂ .. 42..
 ವಿಶ್ವಂಭರಾಂ ಸಮುದ್ಧರ್ತುಂ ದೈತ್ಯೇನಮಲಿನೀಕೃತಾಂ .
 ಧೃತವಾರಾಹರೂಪಾಯ ರಾಘವೇಂದ್ರಾಯ ಮಂಗಲಂ .. 43..
 ಪ್ರಹ್ಲಾದಂ ಚ ಪಿತುಸ್ತಾಸಾದ್ ಗೋಪಿತ್ವಾಹ್ಲಾದಕಾರಿಣೇ .
 ನರಸಿಂಹಸ್ವರೂಪಾಯ ರಾಘವೇಂದ್ರಾಯ ಮಂಗಲಂ .. 44..
 ಛಲಯಿತ್ವಾ ಬಲಿಂ ಭೂಯೋದೇವರಾಜ್ಯಂ ಪ್ರವರ್ತಿತುಂ .
 ಧೃತವಾಮನರೂಪಾಯ ರಾಘವೇಂದ್ರಾಯ ಮಂಗಲಂ .. 45..

ಕ್ಷಿತಿ ಕ್ಷತ್ರಕ್ಷಯಂ ಕೃತ್ವಾ ಬ್ರಾಹ್ಮಣೇಭ್ಯಃ ಸಮರ್ಪಿಣೇ .
ಜಾಮದಗ್ನ್ಯಸ್ವರೂಪಾಯ ರಾಘವೇಂದ್ರಾಯ ಮಂಗಲಂ .. 46..
ಸಾಧೂನಾಂಚ ಪರಿತ್ರಾತ್ರೇ ಸಂಹಾರ್ಯ ದುಷ್ಟರಾಕ್ಷಸಾನ್ .
ದಾಶರಥಿಸ್ವರೂಪಾಯ ರಾಘವೇಂದ್ರಾಯ ಮಂಗಲಂ .. 47..
ವಂಶ್ಯಾಲೋಕಮನೋ ಹರ್ತ್ರೇ ಗೀತಯಾಽಜ್ಞಾನಹಾರಿಣೇ .
ಧೃತಕೃಷ್ಣಸ್ವರೂಪಾಯ ರಾಘವೇಂದ್ರಾಯ ಮಂಗಲಂ .. 48..
ದೇವದ್ವಿಷೋಽಥ ಸಮೋಹ್ಯ ಶ್ರೌತಧರ್ಮಸ್ಯ ಗುಪ್ತಯೇ .
ಧೃತಬುದ್ಧಸ್ವರೂಪಾಯ ರಾಘವೇಂದ್ರಾಯ ಮಂಗಲಂ .. 49..
ಕಲೌ ಕಲಿ ವಿನಾಶ್ಯಾಥ ಕೃತಧರ್ಮಪ್ರವರ್ತಿನೇ .
ಧೃತಕಲ್ಕಿಸ್ವರೂಪಾಯ ರಾಘವೇಂದ್ರಾಯ ಮಂಗಲಂ .. 50..
ಸರ್ವೇಷಾಮವತಾರಾಣಾಂ ಮೂಲಾಯ ಪರಮಾತ್ಮನೇ .
ವಿಭೂತಿಮೃತಲೋಕಾಯ ರಾಘವೇಂದ್ರಾಯ ಮಂಗಲಂ .. 51..
ಅಣೋರಣೋಯಸೇ ತದ್ವನ್ಮಹತೋಽಪಿಮಹೀಯಸೇ .
ಸರ್ವಾನುಶಾಸ್ತಿಕಾರಾಯ ರಾಘವೇಂದ್ರಾಯ ಮಂಗಲಂ .. 52..
ಆದಿತ್ಯತುಲ್ಯವರ್ಣಾಯ ತಮಸಃ ಪಾರವರ್ತಿನೇ .
ಕವಯೇಽಚಿಂತ್ಯರೂಪಾಯ ರಾಘವೇಂದ್ರಾಯ ಮಂಗಲಂ .. 53..
ಸರ್ವಹೃತ್ಸನ್ನಿವಿಷ್ಟಾಯ ಸ್ಮೃತ್ಯುತ್ಪಾದವಿನಾಶಿನೇ .
ವೇದಕೃದ್ವೇವವಂದ್ಯಾಯ ರಾಘವೇಂದ್ರಾಯ ಮಂಗಲಂ .. 54..
ನಮತಾಂ ಸ್ವಮನಸ್ಕಾನಾಂ ಸ್ವಭಕ್ತಾನಾಂ ಸ್ವಯಾಜಿನಾಂ .
ಸ್ವಪ್ರಾಪ್ತಿಃ ಕುರ್ವತೇ ನಿತ್ಯಾಂ ರಾಘವೇಂದ್ರಾಯ ಮಂಗಲಂ .. 55..
ಉತ್ತತ್ತಿದ್ದಂಸಶೂನ್ಯಾಯ ಮೃತ್ಯೋರಪ್ಯಥ ಮೃತ್ಯವೇ .
ಅಪರಿಚ್ಛಿನ್ನರೂಪಾಯ ರಾಘವೇಂದ್ರಾಯ ಮಂಗಲಂ .. 56..
ಸತ್ಯಸ್ಯ ವರ್ಮಣೇ ಲೋಕಶರ್ಮಣೇಽಕ್ಷಿಷ್ಟಕರ್ಮಣೇ .
ವಜ್ರ್ಯಾಯಕ್ಲೇಶಕರ್ಮಾಭ್ಯಾಂ ರಾಘವೇಂದ್ರಾಯ ಮಂಗಲಂ .. 57..
ಸತ್ಯಪ್ರಿಯಾಯ ಸತ್ಯಾಯ ಸತ್ಯಕೃತ್ಸತ್ಯವೇದಿನೇ .
ಸತ್ಯವಿಶ್ವನಿದಾನಾಯ ರಾಘವೇಂದ್ರಾಯ ಮಂಗಲಂ .. 58..
ಅಶರಣ್ಯಶರಣ್ಯಾಯ ದೇವದೇವಾಯ ವೇಧಸೇ .
ವ್ಯಕ್ತಷಾಡ್ಗುಣ್ಯಚೇಷ್ಟಾಯ ರಾಘವೇಂದ್ರಾಯ ಮಂಗಲಂ .. 59..
ಸರ್ವವಿಶ್ವನಿಯಂತ್ರೇ ಚ ಪರಮೈಶ್ವರ್ಯಶಾಲಿನೇ .
ಸೌಲಭ್ಯಗುಣಯುಕ್ತಾಯ ರಾಘವೇಂದ್ರಾಯ ಮಂಗಲಂ .. 60..
ಸರ್ವೇಭ್ಯೋಽಭಯದಾತ್ರೇ ಚ ಸಕೃದೇವಪ್ರಪತ್ತಿತಃ .
ಉಪೇಯೋಪಾಯರೂಪಾಯ ರಾಘವೇಂದ್ರಾಯ ಮಂಗಲಂ .. 61..

ರಾಮೇತಿ ಕೀರ್ತಿತೇ ಚಾಪಿ ಯಮದೂತೌಘತರ್ಜಿನೇ .
 ಭರ್ಜಿತೇಭವಬೀಜಾನಾಂ ರಾಘವೇಂದ್ರಾಯ ಮಂಗಲಂ .. 62..
 ಭಯಾಭಯವಿಧಾತಾರಃ ಸರ್ವೇ ಯಚ್ಛಾಸನೇ ಸ್ಥಿತಾಃ .
 ತಸ್ಮೈ ಹಿ ನಿಖಿಲೇಶಾಯ ರಾಘವೇಂದ್ರಾಯ ಮಂಗಲಂ .. 63..
 ಅಭಯಂ ಪ್ರೀಣನಾದ್ಯಸ್ಯ ಭಯಂ ಯಸ್ಯಾವಧೀರಣಾತ್ .
 ತಸ್ಮೈ ಭಗವತೇನಿತ್ಯಂ ರಾಘವೇಂದ್ರಾಯ ಮಂಗಲಂ .. 64..
 ಯಸ್ಯಾನಂದವಿದೇಭೀತಿರ್ವಿದ್ಯತೇ ನ ಕುತಶ್ಚನ .
 ತಸ್ಮಾ ಆನಂದಯುಕ್ತಾಯ ರಾಘವೇಂದ್ರಾಯ ಮಂಗಲಂ .. 65..
 ಪ್ರಾಣಾನಾಂ ಪ್ರಾಣರೂಪಾಯ ಜ್ಯೋತಿಷಾಂ ಜ್ಯೋತಿಷೇ ತಥಾ .
 ಸೂರ್ಯಾಂತರ್ವಾಸಶೀಲಾಯ ರಾಘವೇಂದ್ರಾಯ ಮಂಗಲಂ .. 66..
 ನಿತ್ಯಾನಾಮಪಿ ನಿತ್ಯೋ ಯಶ್ಚೇತನಾನಾಂಚ ಚೇತನಃ .
 ತಸ್ಮೈ ಕಾಮಪ್ರದಾತ್ರೇ ಹಿ ರಾಘವೇಂದ್ರಾಯ ಮಂಗಲಂ .. 67..
 ಚಿದಚಿತ್ತತ್ವದೇಹಾಯ ಚಿದಚಿದ್ವ್ಯಾಪಿನೇ ತಥಾ .
 ಚಿದಚಿತ್ತತ್ವಭಿನ್ನಾಯ ರಾಘವೇಂದ್ರಾಯ ಮಂಗಲಂ .. 68..
 ಸಹಸ್ರಬಾಹುಪಾದಾಯ ಸಹಸ್ರಶಿರಸೇ ತಥಾ .
 ಸಹಸ್ರಾನನೇತ್ರಾಯ ರಾಘವೇಂದ್ರಾಯ ಮಂಗಲಂ .. 69..
 ಮೂರ್ತ್ಯಾಮೂರ್ತ್ಯಸ್ವರೂಪಾಯ ತಥೈಕಾನೇಕಮೂರ್ತಯೇ .
 ದೂರಾದೂರಸ್ಥಿತಾಯಾಥ ರಾಘವೇಂದ್ರಾಯ ಮಂಗಲಂ .. 70..
 ಭವಸಂತಾಪಸಂತಪ್ತಜನಾನಾಂ ಖಿನ್ನಚೇತಸಾಂ .
 ಕಟಾಕ್ಷಾಮೃತದಾತ್ರೇ ಚ ರಾಘವೇಂದ್ರಾಯ ಮಂಗಲಂ .. 71..
 ದೇಹಸೌಂದರ್ಯಸಂಪತ್ಯಾ ಸರ್ವಲೋಕನಿವಾಸಿನಾಂ .
 ಸುತರಾಂ ಮೋಹಕಾರಾಯ ರಾಘವೇಂದ್ರಾಯ ಮಂಗಲಂ .. 72..
 ರಮಂತೇ ಯೋಗಿನೋ ಯಸ್ಮಿನ್ ಸತ್ಯಾನಂದೇ ಚಿದಾತ್ಮನಿ .
 ತಸ್ಮೈ ಸರ್ವಾಭಿರಾಮಾಯ ರಾಘವೇಂದ್ರಾಯ ಮಂಗಲಂ .. 73..
 ಸತ್ವಾದಿಗುಣಶೂನ್ಯತ್ವಾನ್ನಿರ್ಗುಣಾಯ ಮಹಾತ್ಮನೇ .
 ಸದ್ಗುಣೈಃ ಸಗುಣಾಯಾಪಿ ರಾಘವೇಂದ್ರಾಯ ಮಂಗಲಂ .. 74..
 ಸರ್ವಾರ್ಕನಾರ್ಕನೀಯಾಯ ಸರ್ವೇಭ್ಯಃ ಫಲದಾಯಿನೇ .
 ಸರ್ವವಾಚಕವಾಚ್ಯಾಯ ರಾಘವೇಂದ್ರಾಯ ಮಂಗಲಂ .. 75..
 ವೇದೇ ರಾಮಾಯಣೇ ಚೈವ ಪುರಾಣೇ ಭಾರತೇ ತಥಾ .
 ಪಾಂಚರಾತ್ರೇ ಚ ಗೀತಾಯ ರಾಘವೇಂದ್ರಾಯ ಮಂಗಲಂ .. 76..
 ನಿಗಮೈರ್ಮೇಧಯಾ ಚಾಪಿ ತಪಸಾ ಯೋ ನ ಲಭ್ಯತೇ .

ತಸ್ಮೈ ಭಕ್ತೈಕಲಭ್ಯಾಯ ರಾಘವೇಂದ್ರಾಯ ಮಂಗಲಂ .. 77..
 ಕರ್ಮಾದ್ಯಪರತಂತ್ರಾಯ ಪೂರ್ಣಾಡ್ಗುಣ್ಯಮೂರ್ತಯೇ .
 ಅಚ್ಯುತಾಯಾವಿಕಾರಾಯ ರಾಘವೇಂದ್ರಾಯ ಮಂಗಲಂ .. 78..
 ಶಶ್ವತ್ ಭಕ್ತಸಮೂಹಸ್ಯ ಸದ್ಯೋಗಕ್ಷೇಮವಾಹಿನೇ .
 ಪ್ರಧಾನಪುರುಷೇಶಾಯ ರಾಘವೇಂದ್ರಾಯ ಮಂಗಲಂ .. 79..
 ಪುರುಷಾಯೋತ್ತಮಾಯಾಥ ಕ್ಷರಾಕ್ಷರಪರಾಯ ಚ .
 ಪರಮಾತ್ಮಭಿಧಾನಾಯ ರಾಘವೇಂದ್ರಾಯ ಮಂಗಲಂ .. 80..
 ಯೋಗಿನಾಂ ದೈಯವಂದ್ಯಾಯ ಜ್ಞೇಯಾಯ ಭವಹಾರಿಣೇ .
 ಮಹಾಪುರುಷಸಂಜ್ಞಾಯ ರಾಘವೇಂದ್ರಾಯ ಮಂಗಲಂ .. 81..
 ವಿಷ್ಣವೇ ವಿವೃಧಾರಾತಿಜಿಷ್ಣವೇ ಪ್ರಭವಿಷ್ಣವೇ .
 ಸರ್ವಲೋಕೈಕನಾಥಾಯ ರಾಘವೇಂದ್ರಾಯ ಮಂಗಲಂ .. 82..
 ಜಗತೋ ಗುರವೇ ಸರ್ವಜಗದ್ವಂದ್ಯಾಯ ಧರ್ಮಿಣೇ .
 ಅಮೋಘಾಯುಧವೃಂದಾಯ ರಾಘವೇಂದ್ರಾಯ ಮಂಗಲಂ .. 83..
 ವಿಜ್ಞಾನದಾನಶೀಲಾಯ ಪೂರ್ಣವಿಜ್ಞಾನಶಾಲಿನೇ .
 ವಿಜ್ಞಾನಧನರೂಪಾಯ ರಾಘವೇಂದ್ರಾಯ ಮಂಗಲಂ .. 84..
 ದೈವತಾಯ ಚ ದೇವಾನಾಂ ಶ್ರುತೀನಾಂ ದಿವ್ಯಚಕ್ಷುಷೇ .
 ಯೋಗನೇತ್ರಾಂಜನಾಯಾಥ ರಾಘವೇಂದ್ರಾಯ ಮಂಗಲಂ .. 85..
 ಅಪಾದಾಯೋರೂಪಾದಾಯಾಪಾಣಯೇ ಚೋರೂಪಾಣಯೇ .
 ಅನೇತ್ರಾಯೋರುನೇತ್ರಾಯ ರಾಘವೇಂದ್ರಾಯ ಮಂಗಲಂ .. 86..
 ಅಕರ್ಣಾಯೋರುಕರ್ಣಾಯ ಹೃದೇಹಾಯೋರುದೇಹಿನೇ .
 ಅರುಪಾಯೋರುರೂಪಾಯ ರಾಘವೇಂದ್ರಾಯ ಮಂಗಲಂ .. 87..
 ಲೋಕೈಕಸೇತವೇ ತದ್ವತ್ ಸರ್ವಲೋಕೈಕಹೇತವೇ .
 ಸೇತವೇಭವಪಾಥೋಧೇ ರಾಘವೇಂದ್ರಾಯ ಮಂಗಲಂ .. 88..
 ಭವಂತ್ಯಾನಂದಿನೋ ಜೀವಾ ಯಂ ರಸಂ ಪ್ರಾಪ್ಯ ಶಾಶ್ವತಂ .
 ತಸ್ಮೈ ರಸಸ್ವರೂಪಾಯ ರಾಘವೇಂದ್ರಾಯ ಮಂಗಲಂ .. 89..
 ಸಸುರಸ್ಯ ಸುರೇಂದ್ರಸ್ಯಾಸುರಾಣಾಂ ಬ್ರಹ್ಮಶೂಲಿನೋಃ .
 ಆರಾಧ್ಯಾಯ ನರಾಣಾಂಚ ರಾಘವೇಂದ್ರಾಯ ಮಂಗಲಂ .. 90..
 ಪ್ರಾಣಾಯ ವೈಷ್ಣವಾನಾಂಚ ಚಿಂತಯಿತ್ರೇ ಚ ಕೂರ್ಮವತ್ .
 ಕಲ್ಪಪಾದಪರೂಪಾಯ ರಾಘವೇಂದ್ರಾಯ ಮಂಗಲಂ .. 91..
 ನೃತ್ಯತಿ ನಿಖಿಲಂ ವಿಶ್ವಂ ಯನ್ನಾಯಾವಶಗಂ ಸದಾ .
 ತಸ್ಮೈ ಚಾಧ್ವತಮಾಯಾಯ ರಾಘವೇಂದ್ರಾಯ ಮಂಗಲಂ .. 92..
 ತೀರ್ಯತೇ ಯತ್ಪ್ರಪತ್ಯಾಹಿ ದೈವೀ ಮಾಯಾ ದುರತ್ಯಯಾ .

ತಸ್ಮೈ ಶರಣ್ಯವರ್ಯಾಯ ರಾಘವೇಂದ್ರಾಯ ಮಂಗಲಂ .. 93..
ಯಂ ಭಜನ್ ಸುದುರಾಚಾರಃ ಪುರುಷಶ್ಚೈತಿ ಸಾಧುತಾಂ .
ಅಧಮೋದ್ಧಾರಿಣೇ ತಸ್ಮೈ ರಾಘವೇಂದ್ರಾಯ ಮಂಗಲಂ .. 94..
ಯಸ್ಯ ಸ್ಮರಣಮಾತ್ರೇಣ ಬಾಹ್ಯಾಭ್ಯಂತಃ ಶುಚಿರ್ಭವೇತ್ .
ಶುಚೀನಾಂ ಶುಚಯೇ ತಸ್ಮೈ ರಾಘವೇಂದ್ರಾಯ ಮಂಗಲಂ .. 95..
ಯಸ್ಯ ಕೀರ್ತನಮಾತ್ರೇಣ ನ್ಯೂನಮಾಯಾತಿ ಪೂರ್ಣತಾಂ .
ತಸ್ಮೈ ಪೂರ್ಣಸ್ವರೂಪಾಯ ರಾಘವೇಂದ್ರಾಯ ಮಂಗಲಂ .. 96..
ಯತ್ರೇವಾ ಮೋಕ್ಷಸೌಧಸ್ಯಾಕಂಟಕಾ ರಾಜಪದ್ಧತಿಃ .
ತಸ್ಮೈ ಸೇವ್ಯವರೇಣ್ಯಾಯ ರಾಘವೇಂದ್ರಾಯ ಮಂಗಲಂ .. 97..
ಸೃಷ್ಟೇ ವಿಶ್ವೇ ಪ್ರವಿಶ್ಯಾಥ ನಾಮರೂಪವಿಭಾಜಿನೇ .
ತತಃ ಪ್ರಾಕ್ ಸತ್ಸ್ವ ರೂಪಾಯ ರಾಘವೇಂದ್ರಾಯ ಮಂಗಲಂ .. 98..
ತೋಷಯಿತ್ರೇ ಚಕೋರಾಣಾಂ ಭಕ್ತಾನಾಂ ಮೂರ್ತಿರಶ್ಮಿಭಿಃ .
ಚಂದ್ರಾಯ ರಾಮಚಂದ್ರಾಯ ರಾಘವೇಂದ್ರಾಯ ಮಂಗಲಂ .. 99..
ಸರ್ವಧರ್ಮಾನ್ ಪರಿತ್ಯಜ್ಯ ಶರಣಾಗತಭಾವತಃ .
ಮೋಚಯಿತ್ರೇ ಚ ಪಾಪೇಭ್ಯೋ ರಾಘವೇಂದ್ರಾಯ ಮಂಗಲಂ .. 100..
ಭಾಸಯಿತ್ರೇ ಚ ಭಾನ್ವಾದೇರ್ಭಾನುಕೋಟಿಪ್ರಭಾವತೇ .
ಸ್ವಯಂಪ್ರಕಾಶರೂಪಾಯ ರಾಘವೇಂದ್ರಾಯ ಮಂಗಲಂ .. 101..
ಸಮಷ್ಟಿಸೃಷ್ಟಿಕರಾಯ ವ್ಯಷ್ಟಿಸೃಷ್ಟಿವಿಧಾಯಿನೇ .
ವಿರಿಂಚ್ಯಾದ್ಯಾತ್ಮರೂಪಾಯ ರಾಘವೇಂದ್ರಾಯ ಮಂಗಲಂ .. 102..
ವಿಶ್ವಾತೀತಾಯ ವಿಶ್ವಾಯ ಯಂ ಮಾಯಾ ನಾತಿವರ್ತತೇ .
ಮಾಯಾಧಿಷ್ಠಾಯಿನೇ ತಸ್ಮೈ ರಾಘವೇಂದ್ರಾಯ ಮಂಗಲಂ .. 103..
ನಿರಾಧಾರಾಯ ಶಕ್ತಾಯ ಸರ್ವಾಧಾರಾಯ ಮೋದಿನೇ .
ಸ್ವೇಮಹಿಮ್ನಿಸ್ಥಿತಾಯಾಥ ರಾಘವೇಂದ್ರಾಯ ಮಂಗಲಂ .. 104..
ಧರ್ಮಾರ್ಥಕಾಮಮೋಕ್ಷಾಖ್ಯಪುರುಷಾರ್ಥಪ್ರದಾಯಿನೇ .
ಅದ್ವಿತೀಯವದಾನ್ಯಾಯ ರಾಘವೇಂದ್ರಾಯ ಮಂಗಲಂ .. 105..
ಸಂಯುಗೇ ಜಾತರೋಷಂ ಯಂ ವಿಭ್ಯತಿ ವಿವೃಧಾದಿಕಾಃ .
ತಸ್ಮೈ ತೇಜೋನಿಧಾನಾಯ ರಾಘವೇಂದ್ರಾಯ ಮಂಗಲಂ .. 106..
ಚಾರಿತ್ರೇಣ ಚ ಯುಕ್ತಾಯ ಸರ್ವಭೂತಹಿತಾಯ ಚ .
ಜಿತಕ್ರೋಧಾನಸೂಯಾಯ ರಾಘವೇಂದ್ರಾಯ ಮಂಗಲಂ .. 107..
ಕಥಂಚಿದುಪಕಾರೇಣ ಕೃತೇನೈಕೇನ ತುಷ್ಯತೇ .
ಧರ್ಮಜ್ಞಾಯ ಕೃತಜ್ಞಾಯ ರಾಘವೇಂದ್ರಾಯ ಮಂಗಲಂ .. 108..

ನ ಸ್ಮರತ್ಯಾತ್ಮವತ್ತ್ವೇನ ಯೋಽಪರಾಧಶತಂ ಕಿಲ .

ತಸ್ಮೈ ಕ್ಷಮಾಸಮುದ್ರಾಯ ರಾಘವೇಂದ್ರಾಯ ಮಂಗಲಂ .. 109..

ಆಚಾರ್ಯಸಾರ್ವಭೌಮ ಶ್ರೀರಾಘವಾನಂದನಿರ್ಮಿತಾ .


ಭೂಯಾನ್ಮಂಗಲಮಾಲೇಯಂ ಲೋಕಮಂಗಲಕಾರಿಣೀ .. 110..

ಇತಿ ದುರ್ವಾದಧ್ವಾಂತಮಾರ್ತಂಡ ಜಗದ್ಗುರು ಶ್ರೀರಾಘವಾನಂದಾಚಾರ್ಯ


ಸಿದ್ಧಸಂರಾಟ್ ಪ್ರಣೀತಾ ಶ್ರೀರಾಘವೇಂದ್ರಮಂಗಲಮಾಲಾ ಸಮಾಪ್ತಾ .

(ಶ್ರೀರಾಘವಾನಂದಾಚಾರ್ಯಶತಾಬ್ದ್ಯಾ ಶ್ರೀರಾಘವಾನಂದಾಚಾರ್ಯೋಪದಿಷ್ಟಃ
ಪ್ರಬಂಧಃ)

Proofread by Mrityunjay Pandey

——
Shri Raghavendra Mangalamala

pdf was typeset on February 19, 2024

——
Please send corrections to sanskrit@cheerful.com

